



Fakamatala mahu'inga 'o e visa Malu'í

Ko e fakamatalá ni 'oku ma'u 'a hono ngaahi tataú 'i he ngaahi lea tu'ufonua kehekehe foki. Sio ki he [Australia's protection obligations \(homeaffairs.gov.au\)](https://www.homeaffairs.gov.au)

Ngaahi visa malu'í

Ko e ngaahi visa malu'í 'oku ma'ae kakai (pe ngaahi mēmipa 'o honau fāmili) 'oku mahino tenau fehangaangai mo ha faingata'a fakalilifu 'o kapau te nau foki ki 'api pe 'oku pau 'e fakatanga'i/fakamamahi'i koe'uhi ko honau:

- matakali
- 'enau tui fakalotu
- Tangata'i fonua
- mēmipa 'o ha kulupu fakasōsiale
- tui fakapolitikale

'I he taimi 'oku ke kole ai ha'o visa Malu'í, 'oku 'uhinga iá 'okú ke kumi ha'o malu'í 'i 'Aositelēliá ni mei ho fonua tupu'angá.

Ko e visa Malu'í 'oku 'ikai ko ha visa ia ma'a ha taha pē 'okú ne loto ke toe nofo lōloa atu 'i 'Aositelēliá ni ke ngāue.

Kapau teke kole ha'o visa Malu'í, ko ho'o fakahaa'i mai ia 'oku mo'oni e taha pe fakatoloua 'a e ongo me'á ni kiate koe:

- 'E 'ikai lava keke foki ki ho fonuá he 'e hoko ha faingata'a fakalilifu kiate koe pe 'e fakatanga'i mo fakamamahi'i koe.
- Ko ha mēmipa koe 'o e fāmili 'o ha taha na'á ne 'osi fai ha kole visa malu'í pehé ni.

E 'ikai 'oatu ha'o visa Malu'í kapau 'oku lava lelei ke ke hū fakalao 'o nofo malu lelei 'i ha toe fonua kehe (tukukehe 'a ho fonua tupu'angá), 'a ia 'oku mahino 'e 'ikai teke fehangaangai ai mo ha faingata'a fakalilifu pe ha fa'ahinga fakatanga, pea ko e fonua foki ko iá 'e 'ikai te nau fakafoki koe ki ha toe fonua 'a ia 'e ala hoko ai ha faingata'a fakalilifu pe ko hao fakatanga'i. 'Okú totonu ke ke toki kole pē ki ha'o visa Malu'í kapau 'okú ke **fiema'u mo'oni ke malu'í** koe 'i 'Aositelēliá ni.

'Okú Ala 'I ai pe ha toe ngaahi visa 'e fe'unga ange mo koe mo ho tukunga.

Ma'u e ngaahi fakamatala ki he ngaahi visa kehe koia 'i he: [Explore visa options \(homeaffairs.gov.au\)](https://www.homeaffairs.gov.au).

Ko e hā 'e hoko kapau 'e 'ikai tali ha'o kole visa Malu'i?

Kapau 'e fakafisinga'i ho'o kole visa Malu'i, 'e si'i ha toe ngaahi visa 'e 'atā ke fai ai ha'o kole visa pea 'e fiema'u leva ke ke mavahe mei 'Aositelēliá ni kapau 'oku 'ikai ke 'i ai ha'o visa fakalao. Kapau 'oku 'ikai 'i ai ha'o visa fakalao, 'e ala puke koe 'o tauhi pea fakamavahe'i mei 'Aositelēliá ni.

Kapau 'e puke koe 'o fakamavahe'i mei 'Aositelēliá ni, 'e ala fiema'u koe keke totongi fakafoki 'a e fakamole 'o hono fakafoki koé. 'Oku ala a'u pē eni ki he pa'anga 'e lau-afé.

'E tu'u foki 'i ho lēkootí 'o ta'engata 'a ho'o kole visa Malu'i 'ikai talí. Te ne lava ke fakafaingata'a'ia'i ha'o toe feinga hū mai mo ho fāmilí ki 'Aositelēliá ni 'i he kaha'ú. 'E toe uesia lahi foki 'e ha'o kole visa Malu'i 'ikai tali ha'o ngaahi kole visa ki ha toe ngaahi fonua kehe mei 'Aositelēliá ni, ka 'e fakatefito foki 'i he fa'ahinga visa te ke kole ki afí.

Ko ho ngaahi fatongia 'i ha'o kole malu'i

Ko e me'a ia 'a 'au ke ke 'omai e ngaahi fakaikiiki 'o ho'o 'uhinga 'oku totonu ke malu'i ai koé pea mo e ngaahi me'a ke fakamo'oni'i ki he Potungāue Fefolau'aki kimu'a 'i he'enau fai 'a e fili aofangatuku ki ho'o kole malu'i.

Kuo pau ke ke fakamatala'i mahino 'aupito 'a e 'uhinga ho'o fiema'u ko ia ke malu'i koe 'i 'Aositelēliá ni pea ke 'omai ki he Potungāue 'a e ngaahi fakaikiiki kakato mo mo'oni 'i he faingamālie vave tahá.

'I ho'o fakahū mai ko ia ho'o kole visa Malu'i, ko e me'a ia 'a 'au ke ke fakapapau'i 'oku mo'oni mo tonu 'a e kotoa e ngaahi fakaikiiki 'okú ke 'omai, tatau ai pē kapau ko ha tokotaha kehe na'á ne fakafonu mo fakahū mai 'a ho'o kole visá ma'au.

'Oua 'aupito na'á ke tuku ki ha taha ke ne fakafonu pea fakahū ho'o kole visa Malu'i lolotonga 'oku 'ikai ha'o misi 'e taha ko e hā koā e me'a 'okú ke kole ki afí pea ko e hā 'a e ngaahi fakaikiiki 'oku fakamatala'i 'i he foomu kole visa 'oku fakahū maí.

Ko e me'a ia 'a 'au ke fakapapau'i 'okú ke kole ki he fa'ahinga visa totonú pea ke talangofua ki he ngaahi tu'utu'uni 'o ho'o visá, tatau ai pē kapau na'á ke ngāue'aki ha fakafongia fefolau'aki 'osi lēsisita 'i 'Aositelēliá ni pe ko ha Fakafongia Lao 'Aositelēliá.

'Oku lisi atu foki e kau fakafongia fefolau'aki 'osi lēsisita 'i 'Aositelēliá ni 'i he uepisaiti 'a e Potungāue Fefolau'aki (Department of Home Affairs). Muimui ki he [steps to choose a migration agent \(mara.gov.au\)](https://www.mara.gov.au).

Ngaahi tautea 'o ha ngaahi kole malu'i loi

'I ho'o kole ko ia ki ha visa Malu'i kuo pau ke fai 'e he tokotaha kole malu'i ha fakamatala fuakava.

Ko ha hia mamafa ia 'i 'Aositelēliá ni ke fai ha fakamatala loi pe taki hala pea te ke ala fihia ai he Laó.

Ki ha taha kuó ne 'omai ha ngaahi fakamatala loi mo takihala 'i ha kole visa 'oku lava ke tautea 'aki ha mo'ua pa'anga lahi, ta'u 'e 10 'i pilísoné, pe fakatou'osi.

Kapau 'e ma'u 'a mui ange na'á ke 'omi ha ngaahi fakamatala loi mo takihala ka kuo 'osi 'oatu ha'o visa 'e kei lava pē ke kaniseli 'a ho'o visa Malu'i.

'I ai e ngaahi fale'i fakalao ta'etotongi

Kimu'a ki ha'o kole ki ha visa Malu'i, 'oku fale'i mālohi atu ke ke 'uluaki kumi ki he [free legal advice](#) mei he kau sipesalisi fale'i fakalao ki he kumi hūfangá mo e fefolau'aki 'i ho vahefonuá.

Te nau lava 'o tokoni atu kiate koe ke:

- 'ilo'i pe 'okú ke fe'unga koā ki he visa Malu'i pe ko ha toe visa kehe ange

- Mahino'i lelei 'a e ngaahi ngāue kotoa fekau'aki mo e kole visá
- Mahino'i 'a e ngaahi me'a te ke iku ki ai kapau 'e 'ikai tali ha'o kole visa Malu'i
- fakafonu mo fakahū ha'o kole visa Malu'i kapau 'e fiema'u

'Okú ke lava ke ma'u ha tokoni fale'i fakalao ta'etotongi mei he 'Legal Aid' (Loea ta'etotongi fakapule'angá) pe ko ha senitā fakalao fakakomiuniti 'i ho vahefonuá.